



**MINUTI**  
**KUNSILL LOKALI IX-XEWKIJA**  
**LAQGHA MILL-BIDU TAL-KUNSILL: NRU 445**  
**IS-SITT KUNSILL - LAQGHA NUMRU 73**  
**Il-Gimgha 7 ta' Settembru 2012 fis-6:30pm.**

*Il-Membri tal-Kunsill Lokali tax-Xewkija ltaqghu fl-Uffiċċju Amministrattiv tal-Kunsill u l-laqgħa bdiet fis-6:30pm*

*Preżenti:*

*Dr Monica Vella – Sindku*  
*Joseph Vella - Vici Sindku*  
*Mr. Hubert Saliba – Kunsillier*  
*Mr Teddy Mizzi -- Kunsillier*  
*Marthese Portelli - Kunsillier waslet 7:40p.m.*

-----  
*Uffiċjali:*

*Ms Sue-Ellen Bugeja – Segretarju Eżekuttiv*

*Intqgħalet it-Talba.*

**1. Minuti 444**

Il-Minuti tal-Laqgħa Numru 444 kienu tqassmu qabel u għalhekk ġew mgħoddija bhala moqrija u ġew approvati unanimament.

**2. Restawr fil-Gnien ta' Blankas**

Is-Segretarja nformat lill-Kunsill li saret laqgħa fl-24 ta' Awissu rigward ir-restawr fil-Gnien ta' Blankas. Preżenti għal din il-laqgħa kien hemm il-kuntrattur Mario Gatt, l-Avukat Noel Camilleri, il-Perit Edward Scerri u Lawrence Borg li kienu qed jidhru f'isem it-tenderer Gatt Tarmac u s-Sindku u s-Segretarja tal-Kunsill. F'din il-laqgħa Il-Perit Edward Scerri qal li hu mar fuq il-post jara r-restawr. Hu ma qabilx ma li qal il-perit Bianco fuq ir-rapport li l-ħitan huma 'out of plum' għax qal li l-parti t' isfel nett li ma ntmessx mhux tiela dritt, iżda il-kompliment hu mibni sew. Hu kompli jgħid li l-method statement m'għandux direzzjoni sew mhux fid-dettal u l-BOQ ma jispeċifikax kif suppost isir x-xogħol sew. Fir-rigward fejn issemma 'dismantling' qal li ma jindikax x'għandu jigi 'dismantled', li kollox hu vague. Il-Perit Scerri qal ukoll li la darba il-kamra tiġi imkaħħla, jiċcertifika li x-xogħol hu sew u li m'hemm l-ebda periklu. Is-Sindku staqsiet lill-perit kemm kellu jieħu żmien biex jitlesta x-xogħol. Il-Perit qal li gimgha il-ġebel u gimgha



ohra is-saqaf il-‘formation’ biex ix-xogħol issir sew eskluż l-hajt tal-parapett u it-tikħil. Hu qal li t-tender m’hiex dettaljata u li ma kienx hemm drawings ta’ kif ix-xogħol ried isir ġebbla b’ġebbla u sa fejn kellu jizzarma u jinbena, kif suppost tkun meta x-xogħol jirrigwarda restawr. Hu kompli jgħid li l-Kuntrattur kellu dan l-izvantaġġ. Il-Kuntrattur Mario Gatt qal li ix-xogħol sar fil-prezenza tal-espert William Bondin u fl-ebda ħin ma qalu li x-xogħol mhux ġej sew. Huwa qal li William Bondin suppost kien ‘supervising’ fuq ix-xogħol. Mario qal li il-mizieb m’għogħbux darbtejn il-Perit Lino Bianco u fit-tender ma jindika xejn fuqu. Lawrence Borg qal li William Bondin kien qed jogħġbu x-xogħol u ġieli mar darbtejn f’gurnata jara x-xogħol. L-Avukat Noel Camilleri qal li hemm nuqqas mill-Perit tal-Kunsill jekk ma sarux id-drawings ta’ kif qal il-Perit Scerri u kompli jgħid li matul il-proġett kien hemm nuqqasijiet li ma nistgħux ahna bhala kunsill inpoġġuhom kollha fuq il-kuntrattur. L-Avukat kompli jgħid li l-Perit Lino Bianco għandu jagħmel rapport fid-dettal aktar ta’ eżatt x’hemm hażin. Is-Sindku qalet li hi u s-Segretarja Eżekuttiva ma jifhmux teknikament għax ma humiex periti. Is-Sindku qalet ukoll li s-Segretarja fl-ebda ħin ma kienet avzata li ġej il-Perit Scerri għax kieku kien jattendi ukoll l-Perit tal-Kunsill Lino Bianco biex ikun jista’ jirrispondi aktar aħjar. F’dan il-mument l-Avukat Noel Camilleri skuża ruħu li kien nuqqas minn naħa tiegħu li m’avzaniex b’dan. Mario Gatt qal li hu ried li ikun prezenti għal-laqqgħa tal-Kunsill meta saret id-deċiżjoni biex jitwaqqaf ix-xogħol. Hu kompli jgħid li għal-laqqgħa li jmiss jixtieq li jkun prezenti.

Is-Segretarja infurmat lill-Avukat Noel Camilleri u lil Mario Gatt bil-laqqgħa tal-Kunsill u prezenti għall-Laqqgħa kien hemm Benny Gatt. Il-Kunsill qabel li peress li ma kienx hemm prezenti il-Perit tal-Kunsill fil-laqqgħa ta’ l-24 ta’ Awwissu, għandha issir laqqgħa ohra fejn jkun hemm prezenti il-Perit tal-Kunsill u l-Perit tal-Kuntrattur u l-Avukat Noel Camilleri.

### **3. Car Free Day 2012**

Is-Segretarja infurmat li l-Kunsill għaddej bil-preparamenti tal-Car Free Day. Din l-attività ser issir il-Hadd 16 ta’ Settembru u ser ikun hemm il-Pjazza San Ġwann Battista u t-toroq tal-madwar magħluqin mit-traffiku. Is-Sindku infurmat li ser ikun hemm walking bus għat-tfal min ta’ Gokk, Triq il-Ħamrija, hdejn il-Kappella tal-Ħniena u fi Triq Torri Tinghi. It-tfal ser jimxu min dawn l-imsemmija postijiet sal-Knisja fejn jattendu l-quddies tat-8:15am. F’din l-attività ser ikun hemm diversi loġhob għat-tfal, ikel tajjeb għas-saħħa li ser ikun ippreparat fil-Pjazza min Nancy Buhagiar tal-World Marketing, Carmen Tedesco u Claire tal-Mojo’s. Ix-Xewkija Tigers Nursery ser jorganizzaw 5 a-side u z-Zghazagh Brijuzi Xewkin ser jorganizzaw z-Zumba.

### **4. Triq San Bert**

Kien hemm prezenti George Xerri li joqgħod fi Triq San Bert. Hu qal li qed isofri ħsarat kbar fid-dar tiegħu meta tkun ix-xita minhabba il-kundizzjoni li tinsab it-triq wara li saret diverstion tat-traffiku f’din it-triq min TM. Is-Sindku infurmat lil George Xerri li l-Kunsill ma jistax jagħmel din it-Triq peress li l-ħsara saret mit-TM. Is-Sindku kompli tgħidli li f’April hi u s-Segretarja kellhom laqqgħa Malta



mat-TM fejn gie diskuss din is-sitwazzjoni u gie maqbul li t-Triq soffrit ħsarat minn mindu saret id-diversion peress li kienu ghamlu rapport dwar l-istat tat-triq qabel u wara li saret Triq l-Imgarr. Il-Kunsill ser jerga' jibghat ittra lit-TM fejn TM terga tiġi nformata bil-ħsara u mitluba tagħmel ix-xogħol meħtieġ kif ukoll li l-Kunsill mhux ser jidhol responsabli għal ħsarat li jistgħu isiru fid-dar ta' George Xerri.

## **5. Offerti**

F'dan il-mument il-Kunsillier Teddy Mizzi Kellu johrog urgenti u waslet il-Kunsilliera Marthese Portelli.

### **i. Offerta Gbir ta' Skart Goff**

Il-Kunsill fetah l-offerti. Kien hemm offerta waħda. Is-Sindku iddikjarat li għandha interess pekunjarju u għalhekk ħarget mill-laqgħa f'dan il-mument biex tottempora ruhha mal-artiklu 19 tal-ligi dwar il-Kunsilli Lokali. L-offerti kienu:- GV Gozo Developments 18euro per household. Il-Kunsill għazel din l-offerta.

### **ii. Offerta għal-kostruzzjoni ta' bankini**

Is-Sindku giet infurmata li tista' terga' tidhol għal-laqgħa. Is-Sindku regget dahlet għal laqgħa.

Il-Kunsill fetah l-offerti. Kien hemm offerta waħda. Is-Sindku iddikjarat li għandha interess pekunjarju u għalhekk ħarget mill-laqgħa f'dan il-mument biex tottempora ruhha mal-artiklu 19 tal-ligi dwar il-Kunsilli Lokali. L-offerti kienu:- GV Gozo Development –skont ir-rati fl-istess offerta. Il-Kunsill għazel din l-offerta. Is-Segretarja ċomplet lill-kuntrattur biex ikun prezenti biex jiċċaraw miegħu li jekk l-ammont ta' materjal bil-metru kubu jitla' jew jinzel għandu jibqa' l-istess prezz kwotat. Il-Kuntrattur qabel ma dan u s-Segretarja għandha tagħmel dan bil miktub u jiffirma il-kuntrattur.

### **iii. Offerta għal tindif u manutenzjoni tal-latrina fi Ġnien il-Ħaddiem.**

Sindku giet infurmata li tista' terga' tidhol għal-laqgħa. Is-Sindku regget dahlet għal laqgħa.

Il-Kunsill fetah l-offerti kien hemm offerta waħda:-Rita Cassar – 2,150. Il-Kunsill għazel din l-offerta.

## **6. Incident fl-Ufficcju tal-Kunsill**

Is-Sindku infurmat lill-Kunsill li għal habta ta' nofs Awwissu 2012 hija giet infurmata mis-Segretarja sabiex tmur urgentiment l-Kunsill peress li kien inqala' incident fl-ufficcju fejn l-Assistent Principal Mary Haber kienet qalghet argument shun minhabba t-talba tal-leave tagħha u l-imgieba tagħha kienet aggressiva hafna tant li l-bqija ta' l-istaff kien imwerwer, bl-imgieba tagħha: l-impjegat Joseph Borg kien f'sitwazzjoni isterika, u l-istudent workers ingabru kollha fl-ufficcju tas-Segretarja u s-Segretarja tablet l-ghajnuna tas-sidku ghax ma kienetx taf x'ha tagħmel f'sitwazzjoni bhal din. Is-Sindku infurmat lil Kunsill li hija kienet marret urgentiment l-ufficcju tal-Kunsill biex tara x'gara. Hija sabet lil Joseph Borg jibki u miegħu kien hemm ommu u x'hin provat tkellem lil Assistent Principal biex tara x'gara, din kellmitha hazin u x'hin is-Sindku regget talbita spegazzjoni ta' dak li



XEWKIJA

kien qed jigri Mary Haber kompliet tajjat li “issibu kappel jigikomhom kollha kemm intom”, issupervjat u telqet il barra.

Is-Sindku kellmet lil Joseph Borg bil-kalma, provat tikalmah u talbitu jghidilha x'gara. Jospheh Borg war ftit ikkalma u beda jispjega x'kien gara. Ftit mumentu wara regget dahlet Mary Haber fl-ufficcju ghax kienet insiet il-basket warajha. Is-Sindku talbita spejazzjoni ta' dak li kien gara izda din irrifjutat u dahlet fl-ufficcju taghha ghal basket beix titlaq. Kif qabdet il-basket biex titlaq qalbet l-affarijiet li kien hemm fuq id-desk u ippretendiet li titlaq u thalli kollox fl-art. Is-Sindku talbita tpoggi l-affarijiet f'psthom fuq id-desk. Mary Haber bir-rabja qabdet kollox gozz u ghamlithom fuq id-desk u telqet. F'dan il-hin Joseph Borg rega' beda jibki u jiskuza ruhhu u dan ghalkemm li gara ma kienx tort tieghu.

Is-Sindku tablet spjegazzjoni ukoll dwar dak li kien gara lis-Segretarja u lil istudents workers li taw l-ispjegazzjoni taghhom.

Il-Kunsill qabel li dan l-agir mhux tollerabli minghand hadt wisq anqas mill-Assistant Principal.

## **7. Approvazzjoni ta' hlasijiet**

F'dan il-hin rega' dahal il-Kunsillier Teddy Mizzi.

Il-Kunsill approva l-hlasijiet kif jidher mill-iskeda annessa mal-minuti.

## **8. Korrispondenza: il-korrispondenza ġiet ċirkulata u diskussa**

### **Mill-Korrispondenza**

- i. Protest nru:- 28/2012 minghand Francis u Michaelina Rapa rigward Triq Indri Borg. Il-Kunsill ser jirrispondi dan il-protest.
- ii. Ittra minghand is-Segretarju Ghaqda Dilettanti tan-Nar San Ġwann Battista rigward ghajnuna finanzjara sabiex jigu koperti parti mill-ispejjez ta' insurance. Il-Kunsill qabel li ghandhom ihallsu l-insurance.
- iii. Ittra minghand MCCA rigward laqgħa fuq Spezzjonijiet fuq il-playing fields. Is-Sindku infurmat lill-kunsill li s-Segretarja ma tistax tattendi din il-laqgħa peress li ser tkun imsiefra u s-Sindku diga ghandha mpenji oħra għal dik id-data. Hi qalet lill-Kunsilliera biex jekk ikun jista' jattendi xi hadd ieħor għal din il-laqgħa. Hadd mill-Kunsilliera ma kkonferma li se jattendi.
- iv. Ittra minghand il-Kumitat Zghazagh Xewkin rigward ghajnuna mehtiega f'progett ġdid li jixtiequ jagħmlu fil-pjazza fi zmien il-festa. Huma qed jitolbu ghajnuna għal permessi biex issir hofra kbira fil-Pjazza San Ġwann Battista. Il-Kunsill ser jitlob lil din l-ghaqda biex iggib aktar informazzjoni u se jieħdu parir minghand perit.

## **9. Ilmenti u Suggerimenti**



- i. Ilment mingħand Joseph Dingli rigward boat trailers li qed ikunu fil-parti ta' hdejn il-heliport. Il-Kunsill għandu jkellm lil TM jew lil Ministeru għal Ghawdex biex jara fuq dan il-kaz.
- ii. Ilment mingħand Carmen Spiteri rigward zibel fit-Triq il-Hamrija. Il-Kunsill ser jibgħat ittra lir-residenti biex joħorgu iz-zibel fil-hinijiet u granet li suppost.
- iii. Mario Zammit talab materjal għal bankina. Il-kunsill ser jipprovdu l-materjal.
- iv. Ilment mingħand John Bonnici biex issir tindif tal-haxix fi Triq ir-Rotonda. Il-Kunsill ser jikkuntatja lill-kuntrattur tat-tindif biex jaqtgħu l-haxix.
- v. Talba mingħand Josephine Buttigieg fi Triq San Duminku u Martin Vella fi Triq St Catherine rigward yellow lines quddiem il-garage tagħhom. Il-Kunsill ser jibgħat talba lit-TM.
- vi. Ilment mingħand Maria Vella rigward bankina li giet miksura fi Triq St Elija waqt li l-kuntrattur kien għaddej biex xogħol. Il-Kunsill ser jibgħat il-haddiema jaraw. Il-Kuntrattur għandu jirringa l-ħsara kollha kawzata minnu.
- vii. Profs. Raymond Ellul rigward ħajt tas-sejjieh li waqa f'għalqa privata. Il-kunsill ser jara ta' min hi l-għalqa u jgħid lis-sid b'dan sabiex jerga' jtella' l-ħajt.
- viii. Ilment mingħand Maria Grima rigward bzonn ta' patching fi Triq Canga. Il-kunsill ser imur jara sabiex isir ix-xogħol meħtieġ.
- ix. Ilment mingħand George Curmi rigward tabela tal-klieb u oħra biex ma jitfux zibel fl-area ta' Gokk. Il-Segretarja ser igib stimi ta bins tal-klieb.
- x. Ilment mingħand Loreta Azzopardi rigward bzonn ta' patching fi Triq San Bert. L-Kunsill ser jibgħat ittra lil TM.
- xi. Ilment mingħand Joseph Xuereb rigward it-tarmak li għandu mal-bankina fi Triq il-Mithna ghax qed issirlu ħsara fil post tiegħu. Il-Kunsill ser jerga ikellem lill-George Bonnici tal- Water Services biex jara f'hiex waslet l-LA minn naħa tal-WS biex il-Kunsill ikun jista' jkompli bil-progett tiegħu li jagħmel din it-triq bit-tarmac.
- xii. Suġġeriment mingħand Maria Cauchi rigward zebra crossing fi Triq l-Ingarr hdejn il-kapella tal-Ħniena. Is-Sindku infurmat li TM ser jagħmluha fil-granet li gejjien.
- xiii. Ilment mingħand Wigi Farrugia rigward bank fi Triq Torri Tingi hdejn il-Bus stage. Il-kunsill ma qabilx peress li m'hemmx fejn u jigi perikuluz.
- xiv. Ilment mingħand Jennifer Mercieca rigward trangarr tal-level tat-Triq Majuma biex ma jidholx ilma tax-xita fid-dar. Is-Segretarja għandha iccempel biex tara ezatt f'liema parti.



XEWKIJA

- xv. Ilment mingħand Pawlu Saliba rigward it-taraġ tal-kapella tal-Knisja tal-  
Hniena. Is-Segretarja għanda tmur tiegħu ir-ritratti u tkellem lil TM biex  
jirrangawh kif kien qabel.
- xvi. Suggeriment mingħand Irene Pace rigward biex issiru hangers għaz-zibel  
fi Sqaq San Theodora. Il-Kunsill qatt ma għamel dawn il-hangers u ma  
qabilx li isiru. Il-Kunsill ser ikellem lill-kuntrattur taz-zibel biex iz-zibel  
jibda jidhol jigbru min go l-isqaq.
- xvii. Is-Segretarja avzat lil Kunsill li l-air condition li kien hemm fl-uffiċċju  
tagħha m'għandux jahdem u l-anqas jissewwa. Il-Kunsill qabel li dan  
għandu jiddisponi minnu skond il-ligi.
- xviii. Is-Segretarja qalet lil Kunsill li ser jergħu jibdew l-aerobics u l-general  
fitness. Il-Kunsill qabel li għar-residenti mix-Xewkija il-hlas ikun ta' euro  
is-siegħa u għal residenti barra mix-Xewkija l-hlas ikun ta' zewg euro is-  
siegħa.
- xix. Il-Kunsill irċieva diversi ilmenti rigward rampa perikuluza fi Triq San  
Duminku. Il-Kunsill qabel li għandu imur il-perit jara fuq il-post u  
jagħmel certifikat tagħha.
- xx. Kien Prezenti għall-laqgħa Mariano Zammit li joqgħod fi Triq Santa  
Marija rigward ħsara li qed issir dejjem fuq il-bankina tiegħu. Hu qal li  
jixtieq li din it-Triq issir one way. Il-Kunsill ser iressaq dan is-  
suggeriment lil TM u ser jagħmel il-bankina ta' Mariano Zammit fuq il-  
lista tal-bankini biex titranga.
- xxi. Is-Segretarja infurmat lil Kunsill li hi reggħet bagħtet il-haddiema iwahhlu  
l-bank li jinsab fi Triq Sant'Indrija izda reġa' ma kienx hemm qbil bejn il-  
girien. Il-Kunsill infurma lis-Segretarja li dan għandu jehel fejn gie deċiz  
mill-kunsill originarjament.

## 10. Tmiem il-Laqgħa

Il-Laqgħa ntemmet fl-10:30 p.m.

Sue-Ellen Bugeja  
Segretarju Eżekuttiv

Dr Monica Vella  
Sindku